

संक्षिप्त

राम के धनुष तोड़ने पर परशुराम हुए क्रोधित

बाँली –बामनवास । श्री राम कला मंडल द्वारा शिव बगोची मंच बोली प्रांगण पर आयोजित रामलीला मंचन कार्यक्रम में तृतीय दिवस अहिल्या उड्डार, विश्वामित्र जी की आज्ञा पर पूजा के लिए राम और लक्ष्मण का पुष्प वाटिका में फूल लेने जाने के दौरान जनक नंदिनी जी सीता से भगवान राम का नयन मिलन, फिर जानकी जी द्वारा गौरी पूजन के दौरान भगवान श्री राम को वर के रूप में प्राप्त करने की वंदना करना, जनक जी के दूतो द्वारा धनुष यज्ञ की घोषणा, सभी राजाओं द्वारा धनुष तोड़ने का प्रयास, फिर जनक जी द्वारा राम की आज्ञा देकर धनुष तोड़ने की पुष्ट्य की शूरवीर विहीन बताने पर लक्ष्मण जी का क्रोधित होना, एवं समय जानकर गुरु विश्वामित्र जी द्वारा राम को साक्षात् जनक राम कहकर लक्ष्मण जी व परशुराम जी के बीच आकर्षित संवाद को देखकर दर्शकों ने भेंट स्वरूप राशिर्थां भी दी। मुख्य अतिथि केदार प्रसाद सोनी एवं रामकेश खटाना ने गुरु विश्वामित्र एवं राम लक्ष्मण की महा आरती उतारी।

सुपर मार्ट का शुभारंभ

राजगढ । राजगढ के क्रय विक्रय सहकारी समिति परिसर में सुपर मार्ट का शुभारंभ उप रजिस्ट्रार एवं प्रशासनिक विकास सहकारी समिति गुलाबचंद मीणा ने फीता काटकर किया। इस अवसर पर उन्होंने आम जन से उत्तम गुणवत्ता पूर्ण उत्पाद एवं सस्ती दरों पर दैनिक उपयोग की वस्तुएँ खरीदने के लिए उपहार मार्ट की सेवा लेने को कहा। उपयोग करने की सलाह दी। इससे पूर्व यह विक्रय सहकारी समिति की ओर से प्रदीप शेखावत एवं अन्य ने प्रकाश नारायण झा महाराजबंकेक सरकारी उपभोक्ता होलसेल भंडार अलवर, लोकेंद्र मीणा एवं निरीक्षक कैलाश मोना, विजय सांझापरंपण एवं साफा बांधकर स्वागत किया। उपस्थित अतिथियों ने सभी से उपहार सुपर मार्ट का उपयोग करने की सलाह दी। क्षेत्र के लोगों को सस्ती एवं गुणवत्तापूर्ण खाद्य सामग्री एवं दैनिक उपभोग की वस्तुएँ सुलभ करना उपहार मार्केट का उद्देश्य है। इस अवसर पर काफी संख्या में सदस्य एवं आमजन मौजूद रहा।

शिविर में अधिक से अधिक लोगों को लाभान्वित करावे

अलवर। जिला कलक्टर डॉ. आर्तिका शुक्ला ने आज राजगढ पंचायत को ग्राम पंचायत डिगांवडा में आयोजित ग्राम सेवा शिविर का निरीक्षण कर व्यवस्थाओं का जायजा लिया एवं शिविर में आए हुए आमजन से फीडबैक भी लिया। जिला कलक्टर ने शिविर में विभागवार लगाए गए स्टॉल का बारीकी से निरीक्षण किया, जिसमें उन्होंने शिविर के दौरान दी जाने वाली सेवाओं की तैयारियों, चिन्हित प्राप्त व्यक्तियों, शिविर में आए व्यक्तियों की दी जा रही सेवाओं की प्रक्रिया आदि का अवलोकन किया। उन्होंने निर्देश दिये कि शिविर में लक्षित नोटिसों की तामील एवं फार्मर रजिस्ट्री को पूर्ण करने, रास्ते खोलने, आपसी सहमति से विभाजन एवं नामांतरण, किसान गिरदावरी ऐप द्वारा गिरदावरी करवाने, मूल निवास व जाति प्रमाण बनाने एवं स्वामित्व योजना के तहत स्वामित्व पट्टे बनाना व वितरण करना, पं. दीनदयाल उपाध्याय गरीबी मुक्त गांव के तहत दस हजार और गांवों में बीपीएल परिवारों का सर्वे करने, पीएमजेवाई कार्ड बनाने व वितरण करने, बीज मिनी किट वितरण, पीएमजेडीवाई, पीएम जेजेबीवाई, पीएमएसबीवाई, अटल पेंशन योजना एवं कर्मयोगी अभियान के तहत गतिविधि, सामाजिक सुरक्षा पेंशन योजना, पालनहार योजना, मुख्यमंत्री धुमन्तु आवास योजना एवं यूडीआईडी कार्ड बनाने से संबंधित कार्य सभी कार्य मौके पर ही सम्पन्न किए जावे।

सांभर चिकित्सालय में एनेस्थोलॉजिस्ट के बावजूद नहीं है सर्जन

सांभरझील । उप जिला अस्पताल सांभर में दशकों से सर्जन नहीं है, जबकि यहां पर एनेस्थोलॉजिस्ट की नियुक्ति की हुई है। जज सर्जन ही नहीं है तो ऑपरेशन से पहले बेहोश करने वाले चिकित्सक का यहां रहने का औचित्य क्या रह गया है?

शिविर में पहले आओ पहले पाओ की नीति पर काम करें शिकायत मिली तो सही नहीं होगा : रामहेत

किशनगढ बास। प्रधानमंत्री नरेंद्र मोदी के जन्मदिन पर शुरू हुए सेवा पखवाडा के अन्तर्गत वार्ड वार्ड में नगर पालिका की ओर से लग रहे शिविर का शुक्रवार को कस्बे के संत कंवर राम हरि मंदिर में चल रहे नगर पालिका के शिविर का भाजपा राष्ट्रीय परिषद सदस्य पूर्व विधायक रामहेत सिंह यादव ने निरीक्षण किया। इस दौरान ईओ राहुल अग्रवाल को उन्होंने शिविर की व्यवस्थाओं को लेकर दिशा निर्देश देते हुए कहा है कि पट्टा पत्रावली में पहले आओ पहले पाओ के नीति अपनाई जाए अगर कोई शिकायत आई तो सम्बंधित अधिकारी कार्मिक के लिए सही नहीं होगी। इस दौरान यादव ने युनानी चिकित्सालय किशनगढ बास के डॉ मकबूल अहमद से जानकारी ली और निर्देश दिए कि राजस्थान सरकार के सशक्त नारी सशक्त परिवार अभियान को लेकर अधिक से अधिक महिलाओं का हेल्थ चेकअप कर उन्हें परामर्श दिया जावे। निरीक्षण के दौरान मंडल अध्यक्ष मनोज मित्तल, जगदीश यादव, शिवहरि गुर्जर, तेजसिंह सैनी, अनिल शर्मा, शिवचरण यादव, विनोद मिश्रा, हीरू हरवानी, नगर पालिका अधिकारी सुरेश शर्मा, गगन गर्ग, सुमित कुमार, साहिल सोनी सहित अनेक लोग मौजूद थे।इससे पहले भाजपा कार्यालय पर पं. दीनदयाल उपाध्याय की

पं. दीनदयाल की जयंती मनाई

चौमूं / कालांडेरा । विधानसभा क्षेत्र चौमूं नगर एवं देहात के भाजपा कार्यकर्ताओं ने पूर्व विधायक रामलाल शर्मा के नेतृत्व में सुभाष सर्किल स्थित भाजपा कार्यालय पर अंत्योदय एवं एकात्म मानववाद के प्रणेता व भारतीय जनसंघ के संस्थापक सदस्य श्रद्धेय पंडित दीनदयाल उपाध्याय जी की जयंती पर उनके चित्र के समक्ष पुष्पांजलि अर्पित कर उन्हें भावपूर्ण श्रद्धांजलि दी। पूर्व विधायक रामलाल शर्मा ने कहा कि राष्ट्र निर्माण हेतु समर्पित पंडित दीनदयाल उपाध्याय जी का जीवन हम सभी के लिए प्रेरणा स्रोत है। इस मौके पर भाजपा नगर मंडल अध्यक्ष बाबूलाल सैनी, बांसा मंडल अध्यक्ष शंकर लाल गागीरिया, जिला उपाध्यक्ष अर्चना कुमावत, जिला प्रवक्ता अरविंद यादव, पूर्व नगर मंडल अध्यक्ष गजानंद कुमावत, विपिन जांगिड, आदि भाजपा कार्यकर्ता उपस्थित रहे।



किशनगढ बास में शिविर के निरीक्षण के दौरान ईओ राहुल अग्रवाल व युनानी चिकित्सक को पूर्व विधायक रामहेत यादव ने निर्देशित किया ।

जयंती राष्ट्रीय परिषद भाजपा सदस्य पूर्व विधायक रामहेत यादव के मुख्य अतिथि मे मनाई गई। संगोष्ठी में पं. दीनदयाल उपाध्याय की प्रतिमा पर अतिथियों ने पुष्प अर्पित कर संगोष्ठी कि शुरुआत की गई। संगोष्ठी की अध्यक्षता भाजपा मंडल अध्यक्ष मनोज मित्तल ने की। संगोष्ठी में पूर्व विधायक रामहेत यादव ने सम्बोधित करते हुए कहा कि पं. दीनदयाल उपाध्याय का जन्म 25 सितम्बर 1916 को हुआ वे भारत की सनातन विचारधारा को युगानुकूल रूप में प्रस्तुत करते हुए

नरेश मीणा के समर्थन में पावटा में विभिन्न सामाजिक संगठनों और ग्रामीणों ने राज्यपाल के नाम ज्ञापन दिया

पावटा। नरेश मीणा जी पिछले 14 दिन से अनशन पर है। नरेश मीणा की भावना नेक है कि वह झालावाड़ में सरकारी स्कूल में छत गिरने से मारे गए मासूम बच्चों के परिजनों को न्याय दिलाने को लेकर नरेश मीणा पिछले 14 दिन से अनशन पर है।

इस तरह लम्बे समय तक अनशन जारी रखने से उनके स्वास्थ्य पर प्रतिकूल प्रभाव पड़ने लगा है। जहां नरेश मीणा के समर्थन में जारी आंदोलन के तहत पावटा में विभिन्न सामाजिक संगठनों और ग्रामीणों ने राज्यपाल के नाम उपखंड अधिकारी को ज्ञापन सौंपा। इस दौरान धरना प्रदर्शन में भाग ले रहे सामाजिक कार्यकर्ता पूरण यादव ने बताया कि 24 सितम्बर को भी जिला

कलेक्टर कार्यालय पर एडीएम ओमप्रकाश सहारण ने आंदोलनकारियों से ज्ञापन लिया था। आंदोलन का नेतृत्व सामाजिक कार्यकर्ता राधेश्याम शुक्लावास कर रहे हैं। उन्होंने कहा कि यह सिलसिला तब तक जारी रहेगा जब तक भाई नरेश मीणा का अनशन समाप्त नहीं होता।



जिला कलेक्टर ने तीन उपखंड कार्यालय राजगढ के निरीक्षण के बाद ग्रामीणों की परिवेदना सुनी ।

सपना बाई राजपूत कोठी नारायणपुर एवं मीना देवी डिगांवडा को ट्राईसाईकिल वितरित की। मुख्यमंत्री कन्यादान योजना में मुकेश कुमार महावर निवासी डिगांवडा को 51 हजार

एवं रामचरण मीणा को 41 हजार की राशि स्वीकृत की। पंचायती राज की तरफ से 6 पट्टे,दस शौचालय, पांच जन्म मूल्य प्रमाण पत्र अरुण तीन विवाह पंजीकरण जारी किया। सरपंच



खैरथल रोजगार उत्सव कार्यक्रम में नवनियुक्त कर्मिकों को नियुक्ति पत्र मंत्री विजय सिंह चौधरी पूर्व विधायक रामहेत यादव व जिला कलेक्टर किशोर कुमार ने प्रदान किए ।

ने कार्यक्रम के दौरान राज्य को बड़ी सौभाग्य देते हुए 1,22,000 करोड के अधिक की विकास परियोजनाओं का शिलान्यास एवं उद्घाटन किया। इस दौरान उन्होंने परमाणु ऊर्जा, अक्षय ऊर्जा एवं विद्युत से जुड़ी कई महत्वपूर्ण योजनाओं की आधारशिला रखी। इसके साथ ही प्रधानमंत्री ने सेवा ही संकल्प, राष्ट्र प्रथम ही प्रेरणा के संकल्प को आगे

चिन्तक और लेखक भी थे। उनकी असामयिक मृत्यु से यह बात स्पष्ट है कि जिस धारा में वे भारतीय राजनीति को ले जाना चाहते थे वह धारा हिन्दुत्व की थी। इसका संकेत उन्होंने अपनी कुछ कृतियों में भी दे दिया था। इसीलिए कालीकट अधिवेशन के बाद मीडिया का ध्यान उनकी ओर गया। इस दौरान उन्होंने बताया प्रधानमंत्री नरेन्द्र मोदी जन्मोत्सव पखवाडा अन्तर्गत 27 सितम्बर को सुबह 9 बजे से सायं 4 बजे तक अनाज मण्डी भाजपा कार्यालय पर रक्तदान शिविर का

विभन्न सामाजिक संगठनों और ग्रामीणों ने राज्यपाल के नाम ज्ञापन दिया

कि झालावाड़ जिले के गांव पिपलोदी में विद्यालय भवन हादसे में 7 निर्दोष आदिवासी बच्चों की मौत के बाद सरकार द्वारा घोषित 13 लाख रुपये एवं 5 बकरियों का मुआवजा बेहद नगण्य है।

भाई नरेश मीणा ने पीडित परिजनों को 50-50 लाख रुपये मुआवजा देने की मांग को लेकर 12 सितम्बर से भूख हड़ताल प्रारंभ कर रखी है। जिसे लेकर वक्ताओं में राधेश्याम शुक्लावास, भगवती प्रसाद मीणा, भागीरथ मीणा, ग्यारसी लाल आर्य ने कहा कि जयपुर शहीद स्मारक पर चल रहे शांतिपूर्ण धरने को जबन हटाकर नरेश मीणा को एसएमएस अस्पताल में भर्ती करया जाना लोकतांत्रिक अधिकारों का हनन

है। उन्होंने चेतावनी दी कि जब तक उनकी सभी मांगें नहीं मानी जातीं, तब तक आंदोलन जिलेभर में अलग-अलग उपखंड मुख्यालयों पर जारी रहेगा। इस अवसर पर पूरण यादव (समाजसेवी) लाडाकावास,धोर सिंह (यादव टैण्ट वाले) जयरा नेता लीलाराम मीणा,युवामन मीणा, रोहिताश यादव, राजू मीणा, सुदेशमीणा शुक्ला वास, राजेन्द्र यादव, रामनिवास वर्मा, रमेश यादव, राजेन्द्र यादव, नरेश यादव, बृजमोहन यादव, अशोक मीणा, कृष्ण मीणा सहित जोधपुरा-मोहनपुरा संघर्ष समिति, अजीतपुरा-कूजोता संघर्ष समिति, भीम आर्मी पावटा सहित बड़ी संख्या में ग्रामीण एवं संगठन प्रतिनिधि उपस्थित रहे।

कलेक्टर आर्तिका शुक्ला की मौजूदगी में ग्रामीण सेवा शिविर का निरीक्षण

इस अवसर पर उप जिला कलेक्टर सुश्री सीमा मीणा, तहसीलदार कल्याण सहाय मीणा,, सामाजिक न्याय एवं अधिकारिता विभाग के मुकेश कुमार शर्मा, सहायक विकास अधिकारी सुबे सिंह शर्मा, सी बी ई ओ लीलावती मीणाएवं सभी विभागों के प्रतिनिधि मौजूद रहे।जिला कलेक्टर आर्तिका शुक्ला ने केंद्रीय विद्यालय की प्रस्तावित भूमि को लेकर ग्राम पंचायत डिगांवडा के चंदपुरा ग्राम का दौरा कर निरीक्षण किया।

इधर जिला कलेक्टर ने पुलिस थाना, उपखंड कार्यालय एवं अन्य सरकारी कार्यालय का निरीक्षण किया. उन्होंने लॉबि्ट प्रकरणों का निस्तारण शिकर करने के अधिकारियों को निर्देश दिए। जिला कलेक्टर के दौरे को लेकर राजगढ कस्बे के चिकित्सालय सहित अन्य सरकारी कार्यालय में गहमा ग हमी का आलम रहा।

कमलेश मीणा एवं अन्य की ओर से गांव के मध्य गंदा पानी भराव की समस्या के समाधान को लेकर समस्या जिला कलेक्टर के सामने रखी। इस पर उन्होंने समाधान का आश्वासन दिया।

उन्होंने केंद्र और राज्य सरकार की योजनाओं का उल्लेख करते हुए कहा कि प्रदेश में ऊर्जा, आधारभूत ढांचा, शिक्षा और रोजगार के क्षेत्र में नई संभावनाएं लगातार साकार हो रही हैं। इस दौरान मंत्री विजय सिंह चौधरी एवं राष्ट्रीय परिषद सदस्य एवं पूर्व विधायक किशनगढ बास रामहेत सिंह यादव ने जिले में नवनियुक्त 70 कर्मिकों को नियुक्ति पत्र एवं वेलकम किट का वितरण किया। इस अवसर पर जिला कलेक्टर किशोर कुमार, एसपी मनीष चौधरी, अतिरिक्त जिला कलेक्टर शिवापाल जाट, जिला अध्यक्ष महासिंह चौधरी, उपसभाप्रति वरुण डाटा, मंडल अध्यक्ष मनीष शर्मा सहित जनप्रतिनिधि, अधिकारी एवं लाभार्थी उपस्थित रहे।

- नगर पालिका के शहरी शिविर का औचक निरीक्षण करने पहुंचे पूर्व विधायक रामहेत यादव। व्यवस्थाओं में सुधार के लिए ईओ को दिए निर्देश।**
- पंडित दीनदयाल उपाध्याय की जयंती पर संगण्ठी का हुआ आयोजन**

आयोजन होगा। इस दौरान जिला उपाध्यक्ष राजेश बटवाडा, रामनिवास यादव, मोदूका मण्डल अध्यक्ष राजकुमार राजपूत, पूर्व मण्डल अध्यक्ष उमेशकान्त वशिष्ठ, बलविन्द्र सिंह, छोटेलाल यादव, महामंत्री जगदीश यादव, जयसिंह सरदार, सम्पतराम, राजपाल यादव, मण्डल उपाध्यक्ष संतोष अग्रवाल, जमील खां, रमेश जांगिड, विनोद मिश्रा, मनीष लख्याणी, धर्मेन्द्र हरवानी, हीरू हरवानी, अजय योगी, रंकिश गुप्ता, पं. भोलाराम शर्मा, जगदीश शर्मा सहित भाजपा मण्डल किशनगढबास एवं मोदूका के कार्यकर्ता मौजूद रहे।

सार-समाचार

तेज रफ्तार ट्रेलर ने बस स्टैंड पर खड़ी महिला को कुचला

पावटा। कस्बा पावटा में नेशनल हाईवे 48 पर गुरुवार की सुबह एक दर्नाक सडक हादसे में एक महिला की मौत हो गई व उसकी बेटी घायल हो गई। यह हादसा तब हुआ जब तेज रफ्तार ट्रेलर ने अनियंत्रित होकर बस स्टैंड पर खड़ी मां बेटी को टक्कर मार दी। हादसा प्रागपुरा थाना क्षेत्र के कस्बा पावटा में राष्ट्रीय राजमार्ग 48 पर जयपुर दिल्ली बस स्टैंड के पास हुआ। उर्मिला देवी पत्नी ओमप्रकाश सेन उम्र 6.2 साल व सीमा सैत पुत्री ओमप्रकाश सेन गुरुवार सुबह करीब 6.30 बजे कही जाने के लिए जयपुर दिल्ली बस स्टैंड पर बस का इंतजार कर रही थी। इसी दौरान, एक बेकाबू ट्रेलर ने बस का इंतजार कर रही उर्मिला देवी व उनकी बेटी सीमा को टक्कर मार दी। टक्कर इतनी भीषण थी कि उर्मिला देवी की मौके पर ही मौत हो गई व सीमा गंभीर रूप से घायल हो गई जिन्हें पावटा उपजिला अस्पताल में प्राथमिक उपचार के बाद जिला कोटपुतली बीडीएम अस्पताल के लिए रेफर कर दिया गया। हादसे की जानकारी मिलते ही प्रागपुरा थाना पुलिस मौके पर पहुंची। पुलिस ने ट्रेलर को तुरंत कब्जे में ले लिया, लेकिन ट्रेलर चालक मौके से फरार हो गया। पुलिस ने मृतका उर्मिला देवी के शव का उपजिला अस्पताल में पोस्टमार्टम करवा शव परिजनों के सुपुर्द कर दिया और फरार ट्रक चालक की तलाश में जुट गई है।

खेतों में उतरा स्कूली वाहन

पावटा। एसकोला रोड से मांजूकोट जाने वाले रास्ते पर गुरुवार सुबह बच्चों को स्कूल लेकर जा रही एक निजी स्कूल का वाहन अनियंत्रित होकर सडक से उतरकर खेतों में जा चुसा। बच्चों की चीख-पुकार पर पहुंचे ग्रामीणों ने बच्चों को वाहन से सुरक्षित बाहर निकाला। इस हादसे में स्कूली बच्चों के हल्की चोटें आई हैं । जानकारी के अनुसार पावटा स्थित निजी स्कूल का वाहन एसकोला रोड से मांजूकोट जाने वाले रास्ते से पावटा की तरफ आ रहा था। अचानक चालक का नियंत्रण वाहन से हट गया। इससे बस सडक से उतरकर नीचे खेतों में जा चुसी। हादसे के बाद बच्चों में चीख पुकार मच गई। इतने में ग्रामीण वहां पहुंच गए और बच्चों को बस से बाहर निकाला। ग्रामीणों ने बताया कि चार-पांच दिन पहले भी मांजूकोट के पास पहले भी इसी गाड़ी से हादसा हुआ था। इस दौरान वाहन में करीब 15 बच्चे थे सवाह थे। सूचना के बाद स्कूल प्रबंधन भी मौके पर पहुंचा। वहीं प्रागपुरा थाना पुलिस ने स्कूल वाहन को कब्जे में लेकर थाने में खड़ा करवाया। प्रागपुरा थाना पुलिस ने बताया कि स्कूली बच्चों की बस अनियंत्रित होने की सूचना मिली थी जिसके बाद प्रागपुरा थाना पुलिस को मौके पर भेजा गया था। इस दुर्घटना में सभी बच्चे सकुशल हैं।

कांग्रेस ने ज्ञापन दिया

अलवर। राजस्थान सरकार द्वारा खैरथल-तिजारा जिले का नाम बदलकर भर्तहरी नगर करने के निर्णय के विरुद्ध जिला कांग्रेस कमेटी अलवर के जिलाध्यक्ष योगेश मिश्रा के नेतृत्व में गहरा आक्रोश व्यक्त करते हुए कांग्रेसजनों एवं खैरथल जिला मुख्यालय संघर्ष समिति के सदस्यों एवं स्थानीय नागरिकों ने राज्यपाल एवं मुख्यमंत्री राजस्थान के नाम एडीएम को ज्ञापन सौंपा। कांग्रेस प्रवक्ता रिपुदमन गुप्ता ने बताया खैरथल- तिजारा जिले के नागरिकों में नाम परिवर्तन पर गहरी आपत्ति और आक्रोश है। कांग्रेस जिलाध्यक्ष योगेश मिश्रा ने कहा कि खैरथल कस्बा सदियों से अपनी ऐतिहासिक, धार्मिक एवं सांस्कृतिक पहचान के लिए जाना जाता है। यहाँ परी माता मंदिर, हनुमान पहाड़ी मंदिर, श्री शीतलदास मंदिर, गरीबनाथ मंदिर, बाबा मोहनराम मंदिर, श्री डेहरा जैन मंदिर, बीबीरानी माता मंदिर, लीलाशाह मंदिर, लक्ष्मीनारायण मंदिर एवं श्री टेऊराम महाराज जी (डिब) जैसे अनेकों प्रसिद्ध धार्मिक स्थल स्थित हैं। यही नहीं, खैरथल नगर परिषद क्षेत्र में लगभग 700 बीघा भूमि उपलब्ध है, जहाँ जिला मुख्यालय हेतु सभी आवश्यक कार्यालयों का निर्माण आसानी से किया जा सकता है। उन्होंने यह भी स्पष्ट किया है कि बाबा भर्तहरी धाम, जिसका नाम बदलने का आधार बताया जा रहा है, वास्तव में खैरथल-तिजारा जिला मुख्यालय से लगभग 1०0 किलोमीटर दूर अलवर जिले की सीमा में स्थित है। ऐसे में जिले का नाम बदलना न तो उचित है और न ही स्थानीय भावनाओं के अनुरूप। उन्होंने मुख्यमंत्री ने आयोजित राज्यपाल एवं माननीय मुख्यमंत्री से आग्रह किया है कि इस निर्णय को तुरंत वापस लेते हुए जिले का नाम पुनः खैरथल-तिजारा ही रखा जाए। उन्होंने निष्कर्ष अति शीघ्र यहाँ निर्णय वापस नहीं लिया गया तो सडक से सदन तक आंदोलन किया जायेगा, इसी कडी में 4 अक्टूबर को खैरथल में विशाल सभा का आयोजन किया जायेगा, सभा को महासचिव एवं पूर्व केंद्रीय मंत्री भंवर जितेंद्र , पूर्व मुख्यमंत्री अशोक गहलोत , राजस्थान प्रदेश कांग्रेस कमेटी के प्रदेश अध्यक्ष गोविंद सिंह डाटासरा महासचिव सचिन पायलट जी, नेता प्रतिवक्ष टीकाराम जूली सहित प्रदेश के नेता संबोधित करेंगे ।

चार खिलाड़ियों का प्रतियोगिता में चयन

निवाई। 69वीं जिला स्तरीय छात्र-छात्रा वॉलीबॉल प्रतियोगिता में राजकीय उच्च माध्यमिक विद्यालय चतुर्भुजपुरा की टीम ने बन्स्थली विद्यापीठ की टीम को हराकर प्रथम स्थान प्राप्त किया है। विद्यालय के संस्था प्रधान डॉ. विनोदकुमार तिवारी ने बताया कि विद्यालय की टीम से प्रथम अंकिता चौधरी, द्वितीय अंतिमा लांबा, तृतीय प्रतिज्ञा कंवर का राज्य स्तर पर चयन हुआ है व गर्वित शर्मा ने अंडर 17 तीरंदाजी प्रतियोगिता में प्रथम स्थान प्राप्त करके गोल्ड मेडल प्राप्त किया है। गर्वित शर्मा का भी राज्य स्तर के लिए चयन हुआ है। शारीरिक शिक्षक सिक्कंदर खान ने बताया कि तीनों खिलािता खिलाडी जोधपुर जिले के ओसिया में आयोजित राज्य स्तरीय टीम में टोंक जिले का प्रतिनिधित्व करेंगी व गर्वित शर्मा राजकीय माध्यमिक विद्यालय धौलपुर में आयोजित राज्य स्तरीय तीरंदाजी प्रतियोगिता में टोंक जिले की टीम का प्रतिनिधित्व करेंगे। इस दौरान विद्यालय स्टाफ सहित एसडीएमसी सदस्य कजोड प्रजापत द्वारा विजेताओं को सम्मानित किया गया।

स्वच्छता ही सेवा अभियान के तहत श्रमदान किया

निवाई। नगरपालिका के तत्वावधान में गुरुवार को स्वच्छता ही सेवा अभियान के तहत पालिका क्षेत्र में नगर पालिका अध्यक्ष दिलीप इसरानी, उपखंड अधिकारी रामकरण सिंह व अधिशासी अधिकारी मनोहरलाल जाट के नेतृत्व में श्रमदान करके स्वच्छता का संदेश दिया। पालिका के सहायक अभियंता चन्द्रप्रकाश मीणा ने बताया कि स्वच्छता ही सेवा अभियान के तहत भरकूआ तालाब पर स्थित श्मशान घाट परिसर में नगर पालिका के अधिकारियों व कर्मचारियों ने साफ-सफाई करके श्रमदान किया। उन्होंने बताया कि अभियान के तहत साफ- सफाई सहित कई गतिविधियों का भी आयोजन किया गया। उन्होंने बताया कि स्वच्छता ही सेवा अभियान 2 अक्टूबर तक संचालित रहेगा। इस अवसर पर सहायक अभियंता चन्द्रप्रकाश मीणा, कनिष्ठ अभियंता राजप्रतापसिंह राणावत, कनिष्ठ अभियंता चन्द्रप्रकाश चौधरी, कनिष्ठ अभियंता पप्पुलाल मीणा, अतिक्रमण प्रभारी बाबूलाल पंडा, हनुमान गुर्जर, हरीश मीणा, रोड्मूल सैनी, पवनकुमार वर्मा, निशांत जैन व गणेश शर्मा सहित कई कर्मचारियों ने श्रमदान किया।

ढाई घंटे बंद रहेगी विद्युत स्प्लाई

निवाई। 11 केवी निवाई रेलवे स्टेशन व वेयर हाउस फौडर पर शुक्रवार को मरम्मत कार्य के चलते ढाई घंटे विद्युत स्प्लाई बंद रहेगी। कनिठ अभियंता लक्की गोठवाल ने बताया कि विद्युत लाईनों के रख रखाव के चलते सुबह 7:30 बजे से 1० बजे तक एफसीआई मोड, जमात, हनुमान नगर, शिवाजी कॉलोनी,विकास कॉलोनी, खेजडा वाली दाही, सर्वोदय विहार, दादू विहार, एमडीएस स्कूल के आस-पास, 80 फीट रोड, बापू नगर, श्यामा प्रसाद मुखर्जी कॉलोनी, गंगा जमनागान्धन क्षेत्र, कीर कॉलोनी, टोंक रोड व काली का बाग रोड के आस-पास के क्षेत्र में विद्युत स्प्लाई बंद रहेगी।

अग्र गौरव पुस्तक का विमोचन

निवाई। श्री अग्रसेन जयंती महोत्सव के समापन समारोह में अग्र गौरव पुस्तक का विमोचन किया गया। इस पुस्तक में अग्रवाल समाज तजस्वी निवाई के परिवारों की सम्पूर्ण जानकारी प्रकाशित की गई है। अग्र गौरव पुस्तक को तैयार करने में करीब बीस माह का समय लगा है। पुस्तक का विमोचन ओमप्रकाश गुप्ता टोंक, महावीरप्रसाद पराना, ताराचंद बोहरा, दिनेश गिन्दोडी, दिनेश मंगल, प्रधानाचार्य रामेश अग्रवाल, दिनेश गोयल बोरदा, उमेश मिश्रपुरा, भंवरलाल सीदडा व अशोक सिंहल सहित समाज के कई लोग मौजूद थे।